

സർക്കുലർ നമ്പർ. 35/2023

വിഷയം:-സഹകരണ വകുപ്പ്- സ്റ്റേഹതീരം വായ്പാ പദ്ധതി- മാർഗ്ഗ നിർദ്ദേശങ്ങൾ
നൽകുന്നത്- സംബന്ധിച്ച്

സൂചന :-സർക്കാരിന്റെ 17-05-2022 തീയതിയിലെ സ.ഉ(സാധാ) നം.341/2022/Co-op
നമ്പർ ഉത്തരവ്.

ജനങ്ങളുടെ സർവ്വോന്മുഖമായ ആവശ്യങ്ങൾ നിർവ്വഹിക്കുന്നതിൽ വളരെ നല്ല രീതിയിൽ പ്രവർത്തനം കാഴ്ചവയ്ക്കുന്ന മേഖലയാണ് സംസ്ഥാനത്തെ സഹകരണ പ്രസ്ഥാനം. കേരളത്തിലെ കടൽത്തീരവും കായലോരവുമുള്ള തീരദേശത്തെ മത്സ്യ ബന്ധനം, മത്സ്യ വിപണനം, മത്സ്യ സംസ്കരണം എന്നീ തൊഴിൽ മേഖലകളിൽ ഏർപ്പെട്ടിരിക്കുന്നവർ തങ്ങളുടെ തൊഴിലുമായി ബന്ധപ്പെട്ട ദൈനംദിന മൂലധനത്തിനായി പണം കണ്ടെത്തുന്നതിന് കൂടുതലായും ആശ്രയിക്കുന്നത് ബ്ലേഡു പലിശക്കാരെയാണ്. മേൽ വിഭാഗം ജനങ്ങളെ ഭീമമായ പലിശ ഈടാക്കുന്ന പലിശക്കാരിൽ നിന്നും ഒഴിവാക്കി സഹകരണ മേഖല വഴി ലളിതമായ നടപടിക്രമങ്ങളിലൂടെ, വളരെ ചെറിയ പലിശമാത്രം ഈടാക്കി, നിശ്ചിത കാലാവധിയുള്ള വായ്പ നൽകുന്നതിന് സ്റ്റേഹതീരം പദ്ധതി നടപ്പിലാക്കി സൂചന പ്രകാരം സർക്കാർ ഉത്തരവ് പുറപ്പെടുവിച്ചിട്ടുണ്ട്.

കേരളത്തിലെ തീരദേശവുമായി ബന്ധപ്പെട്ട് ഫിഷറീസ് ഡിപ്പാർട്ട്മെന്റിന്റെ കീഴിൽ മത്സ്യതൊഴിലിൽ ഏർപ്പെട്ടിരിക്കുന്ന വനിതകളുടെ സാമൂഹികവും സാമ്പത്തികവുമായ ഉന്നമനത്തിനായി 2010 മുതൽ പ്രവർത്തിക്കുന്ന പ്രസ്ഥാനമാണ് SAF (Society for Assistance to Fisher Women). ജനകീയ അടിത്തറയും സാമ്പത്തിക ശേഷിയുമുള്ള പ്രാഥമിക കാർഷിക വായ്പാ സഹകരണ സംഘങ്ങൾ കുറഞ്ഞ പലിശനിരക്കിൽ തീരദേശവുമായി ബന്ധപ്പെട്ട് മത്സ്യ മേഖലയിൽ ജോലി ചെയ്യുന്ന തൊഴിലാളികൾക്ക് SAF ന്റെ മേൽ നോട്ടത്തിൽ സ്റ്റേഹതീരം വായ്പ പദ്ധതി നടപ്പിലാക്കുന്നതിനാണ് ലക്ഷ്യമിടുന്നത്. ടി പദ്ധതി നടത്തിപ്പുമായി ബന്ധപ്പെട്ട് സഹകരണസംഘം രജിസ്ട്രാർ ഫിഷറീസ് ഡയറക്ടർ, സാഫ് പ്രതിനിധി എന്നിവരുമായി ധാരണാപത്രം ഒപ്പിട്ടിട്ടുണ്ട്.

പദ്ധതി ലക്ഷ്യം

1. തീരദേശ ജില്ലകളിലേയും, ഉൾനാടൻ മത്സ്യബന്ധനം നടത്തുന്ന മേഖലകളിലേയും മത്സ്യ തൊഴിലാളികൾക്ക് കുറഞ്ഞ പലിശ നിരക്കിൽ ലോൺ അനുവദിച്ച് അവരെ സ്വകാര്യ പണമിടപാട് സ്ഥാപനങ്ങളുടെ ചൂഷണത്തിൽ നിന്ന് മോചിപ്പിക്കുക.
2. സഹകരണ മേഖല വഴി വളരെ ചെറിയ പലിശമാത്രം ഈടാക്കി, ലളിതമായ നടപടിക്രമങ്ങളിലൂടെ, നിശ്ചിത കാലാവധിയുള്ള വായ്പ നൽകുക.

പദ്ധതി നിർവ്വഹണം

1. തീരദേശം പ്രവർത്തന പരിധിയുള്ള പ്രാഥമിക കാർഷിക വായ്പാ സഹകരണ സംഘങ്ങൾ സാഹുമായി ചേർന്നാണ് ഈ പദ്ധതി നടപ്പിലാക്കുക.
2. മത്സ്യബന്ധന തൊഴിലാളികളും, മത്സ്യ വിപണന തൊഴിലാളികളും മത്സ്യ സംസ്കരണ തൊഴിലാളികളും ആണ് സ്റ്റേഹതീരം പദ്ധതിയുടെ ഗുണഭോക്താക്കൾ.
3. തീരദേശം പ്രവർത്തന പരിധിയുള്ള പ്രാഥമിക കാർഷിക സംഘങ്ങൾ സാഹിന് ക്യാഷ് ക്രുഡിറ്റ് വായ്പ നൽകുന്നു. സാഹിൽ അംഗത്വമെടുത്തിട്ടുള്ള ജോയിന്റ് ലയബിലിറ്റി ഗ്രൂപ്പുകൾക്കായിരിക്കും ഈ പദ്ധതി പ്രകാരമുള്ള വായ്പ ലഭ്യമാകുന്നത്.
4. ജോയിന്റ് ലയബിലിറ്റി ഗ്രൂപ്പുകൾക്ക് പരമാവധി 50,000/- രൂപയായിരിക്കും വായ്പയായി ലഭിക്കുക.
5. ലയബിലിറ്റി ഗ്രൂപ്പിന് നിലവിലുള്ള വായ്പ പരിധിയോടൊപ്പം പുതിയ വായ്പ/ടോപ്പപ്പ് ലോണം ചേർന്ന തുകയുടെ പരിധി 50,000/- രൂപയിൽ കവിയാൻ പാടില്ല.
6. തീരദേശം പ്രവർത്തന പരിധിയുള്ള പ്രാഥമിക കാർഷിക വായ്പാ സഹകരണ സംഘങ്ങൾ സാഹിന് 9 % പലിശ നിരക്കിൽ ഒരു വർഷത്തേക്ക് വായ്പ നൽകുന്നു.
7. ഈ വായ്പാതുക സാഹ് ജോയിന്റ് ലയബിലിറ്റി ഗ്രൂപ്പുകൾക്കും മത്സ്യതൊഴിലാളികൾക്കും പ്രതിവാര തവണകളായി സാഹ് നിശ്ചയിക്കുന്ന പലിശ നിരക്കിൽ പുനർവായ്പ നൽകുന്നു.
8. സാഹ് മുഖാന്തിരം ലഭിക്കുന്ന വായ്പ ജോയിന്റ് ലയബിലിറ്റി ഗ്രൂപ്പ് 12% നിരക്കിൽ അംഗങ്ങൾക്ക് നൽകാവുന്നതും അധികം ലഭിക്കുന്ന പലിശയിൽ 1.5 % സർവ്വീസ് ചാർജ്ജ് ആയി സാഹിന് നൽകേണ്ടതുമാണ്.
9. വായ്പാ ആനുകൂല്യം ലഭിച്ചാലും ഇല്ലെങ്കിലും ഗ്രൂപ്പിലെ എല്ലാ അംഗങ്ങളും വായ്പയിലെ കക്ഷി ആയിരിക്കും. ബാങ്ക് അധികൃതരുടെ സാന്നിധ്യത്തിൽ ഗ്രൂപ്പിലെ അംഗങ്ങൾ തമ്മിൽ വായ്പ സംബന്ധിച്ച കരാറിൽ ഒപ്പിടേണ്ടതാണ്.
10. ജോയിന്റ് ലയബിലിറ്റി ഗ്രൂപ്പ് ഇതേ ആവശ്യത്തിനായി മറ്റ് ധനകാര്യ സ്ഥാപനങ്ങളിൽ നിന്നും ലോൺ എടുക്കാൻ പാടില്ലാത്തതാണ്.
11. ഒരു കുടുംബത്തിൽ നിന്നും ഒരംഗത്തിന് മാത്രമേ വായ്പയ്ക്ക് അർഹതയുണ്ടായിരിക്കുകയുള്ളൂ.
12. പരമാവധി 10 ലക്ഷം രൂപവരെ മാത്രമേ ഒരു സമയം വായ്പ നൽകുന്നതിന് വിനിയോഗിക്കാൻ ബാങ്കിന് അധികാരമുള്ളൂ.
13. കേരളത്തിലെ തീരദേശവും കായലോരവുമുള്ള ജില്ലകളിലെ പ്രാഥമിക കാർഷിക സംഘങ്ങൾ /ബാങ്കുകളിലൂടെ അർഹരായ ഗുണഭോക്താക്കൾക്ക് പദ്ധതിയിലൂടെ അനുകൂല്യം ലഭ്യമാക്കുന്നതാണ്.

വായ്പാ അനുവദിക്കുന്നതും തിരിച്ചടവും

ഇനം	വായ്പാ തുക	
	25,000	50,000
പലിശ നിരക്ക്	9%	9%
ഒരു വർഷത്തെ പലിശ	2250	4500
തിരിച്ചടവ് ആഴ്ചയിൽ	525	1050
ആകെ തിരിച്ചടവ് 52 ആഴ്ച	27250	54500

വായ്പയുടെ തിരിച്ചടവ് സാഹ് ഉറപ്പുവരുത്തേണ്ടതാണ്. ഇതിനായി സാഹു ജോയിന്റ് ലയബിലിറ്റി ഗ്രൂപ്പും പ്രാഥമിക കാർഷിക വായ്പാ സഹകരണ സംഘവും തമ്മിൽ ഒരു ത്രികക്ഷി സമ്മതപത്രം ഒപ്പിടേണ്ടതുണ്ട്. ടി സമ്മതപത്രത്തിൽ ഒന്നാം കക്ഷി പ്രാഥമിക കാർഷിക വായ്പാ സഹകരണ സംഘവും രണ്ടാം കക്ഷി സാഹു മൂന്നാം കക്ഷി ജോയിന്റ് ലയബിലിറ്റി ഗ്രൂപ്പുമായിരിക്കും. വായ്പ കാലാവധിക്കുള്ളിൽ തിരിച്ചടയ്ക്കേണ്ടതാണ്.

മോണിറ്ററിംഗ്

പദ്ധതിയുടെ കാര്യക്ഷമവും സുതാര്യവുമായ നടത്തിപ്പ് നിരീക്ഷിക്കുന്നതിനും വലയിരുത്തുന്നതിനുമായി സംഘം തലത്തിൽ സംഘം പ്രസിഡന്റ് ചെയർമാനും സംഘം സെക്രട്ടറി കൺവീനറായും താലൂക്കുതലത്തിൽ സർക്കിൾ സഹകരണ യൂണിയൻ ചെയർമാൻ ചെയർമാനായും അസിസ്റ്റന്റ് രജിസ്ട്രാർ(ജനറൽ) കൺവീനറായും ജില്ലാതലത്തിൽ ജില്ലാപഞ്ചായത്ത് പ്രസിഡന്റ് ചെയർമാനായും ജോയിന്റ് രജിസ്ട്രാർ(ജനറൽ) കൺവീനറായും സംസ്ഥാനതലത്തിൽ സഹകരണവകുപ്പ് മന്ത്രി ചെയർമാനായും സഹകരണസംഘം രജിസ്ട്രാർ കൺവീനറുമായ മോണിറ്ററിംഗ് കമ്മിറ്റികൾ പ്രവർത്തിക്കും. ഓരോതലത്തിലും മോണിറ്ററിംഗ് കമ്മിറ്റിയിൽ സാഹ്-ന്റെ പ്രതിനിധികൾ, ബാങ്ക് ഭരണസമിതി പ്രതിനിധികൾ, സഹകരണവകുപ്പ് ഉദ്യോഗസ്ഥർ, തദ്ദേശവകുപ്പ് ഉദ്യോഗസ്ഥർ എന്നിങ്ങനെ 11 അംഗങ്ങൾ ഉണ്ടായിരിക്കും. മോണിറ്ററിംഗ് കമ്മിറ്റികൾ ഓരോ മൂന്ന് മാസം ചുരുങ്ങിയത് ഒരു യോഗമെങ്കിലും കൂടിയിരിക്കണം. വിവിധ തലങ്ങളിൽ ഉണ്ടാകുന്ന പരാതികൾ പരിഹരിക്കേണ്ട ചുമതലയും മോണിറ്ററിംഗ് കമ്മിറ്റിയാണ്.

മറ്റ് കാര്യങ്ങൾ

1. സ്നേഹതീരം പദ്ധതിയിലൂടെ നൽകുന്ന വായ്പകൾ സഹകരണ റിസ്ക് ഫണ്ട് പദ്ധതിയുടെ പരിധിയിൽ വരുന്നതല്ല.
2. മുറ്റത്തെ മുല്ല പദ്ധതി പ്രകാരം വായ്പ ലഭിച്ചിട്ടുള്ള ഗുണഭോക്താക്കൾക്ക് ഈ പദ്ധതിയുടെ ആനുകൂല്യം ലഭിക്കുന്നതല്ല

(ഒപ്പ്)

സുഭാഷ്. റ്റി.വി ഐ.എ.എസ്
സഹകരണ സംഘം രജിസ്ട്രാർ

പകർപ്പ്:-

1. ആഡിറ്റ് ഡയറക്ടർ, സഹകരണ ആഡിറ്റ് ഡയറക്ടറേറ്റ്
2. മാനേജിംഗ് ഡയറക്ടർ, കേരള സംസ്ഥാന സഹകരണ കാർഷിക ഗ്രാമ വികസന ബാങ്ക്, തിരുവനന്തപുരം
3. മാനേജിംഗ് ഡയറക്ടർ, സംസ്ഥാന സഹകരണ ബാങ്ക്
4. എല്ലാ ജില്ലാ ജോയിന്റ് രജിസ്ട്രാർ (ജനറൽ) മാർക്കും
5. എല്ലാ ജില്ലാ ജോയിന്റ് ഡയറക്ടർ (ആഡിറ്റ്) മാർക്കും
6. എല്ലാ പ്രാഥമിക സഹകരണ സംഘങ്ങൾ/ ബാങ്കുകൾക്കും (ജോയിന്റ് രജിസ്ട്രാർ(ജനറൽ) മാർ മുഖേന
7. എല്ലാ അസിസ്റ്റന്റ് രജിസ്ട്രാർ(ജനറൽ) മാർക്കും(ജോയിന്റ് രജിസ്ട്രാർ(ജനറൽ) മാർ മുഖേന

8. എല്ലാ അസിസ്റ്റന്റ് ഡയറക്ടർമാർക്കും (ജോയിന്റ് ഡയറക്ടർ (ആഡിറ്റ്) മുഖേന
9. എഡിറ്റർ സഹകരണ വീഥി/ സഹകരണ ജേർണൽ
10. ഈ ആഫീസിലെ എല്ലാ ഓഫീസർമാർക്കും
11. വെബ് സൈറ്റ്
12. സ്റ്റോക്ക് ഫയൽ

//ആജ്ഞാനുസരണം//



അഡീഷണൽ രജിസ്ട്രാർ(ജനറൽ)